



ସ୍ୱାସ୍ଥ୍ୟ ଓ ପରିବାର ମନ୍ତ୍ରାଳୟ

58ଟି ନୂତନ ମେଡିକାଲ କଲେଜ ପ୍ରକଳ୍ପ ପାଇଁ ମୋଟ 4357.42 କୋଟି ଟଙ୍କା ପ୍ରଦାନ ଓଡିଶାରେ ପ୍ରତିଷ୍ଠା ହେଉଛି 5 ଜିଲ୍ଲା ମେଡିକାଲ କଲେଜ

Posted On: 18 JUL 2017 9:10PM by PIB Bhubaneswar

ସ୍ୱାସ୍ଥ୍ୟ ଏବଂ ପରିବାର କଲ୍ୟାଣ ମନ୍ତ୍ରାଳୟ ପକ୍ଷରୁ ଓଡିଶାରେ 5ଟି ଜିଲ୍ଲା ସମେତ ଦେଶର 20 ଟି ରାଜ୍ୟ ଏବଂ କେନ୍ଦ୍ରଶାସିତ ଅଂଚଳରେ ମୋଟ 58 ଟି ନୂତନ ମେଡିକାଲ କଲେଜ ପ୍ରତିଷ୍ଠା କରାଯାଉଛି । ସେଥିମଧ୍ୟରୁ 55 ଟି ନୂତନ ମେଡିକାଲ କଲେଜକୁ ବର୍ତ୍ତମାନ ସୁଦ୍ଧା କେନ୍ଦ୍ରୀୟ ମଂଜୁରୀ ପ୍ରଦାନ କରାଯାଇଛି ବୋଲି ସ୍ୱାସ୍ଥ୍ୟ ଏବଂ ପରିବାର କଲ୍ୟାଣ ରାଷ୍ଟ୍ରମନ୍ତ୍ରୀ ଶ୍ରୀ ଫଗନ ସିଂହ କୁଲସ୍ତେ ଆଜି ରାଜ୍ୟସଭାରେ ଏକ ପ୍ରଶ୍ନର ଲିଖିତ ଉତ୍ତରରେ ଏହି ସୂଚନା ଦେଇଛନ୍ତି ।

ମନ୍ତ୍ରୀ କହିଥିଲେ ଯେ ପ୍ରଧାନମନ୍ତ୍ରୀ ସ୍ୱାସ୍ଥ୍ୟ ସୁରକ୍ଷା ଯୋଜନା ଅଧିନରେ ଗୋଟିଏ ମେଡିକାଲ କଲେଜ ପ୍ରତିଷ୍ଠା ପାଇଁ ମୋଟ 189 କୋଟି ଟଙ୍କା ଖର୍ଚ୍ଚ କରାଯିବ । ସ୍ୱତନ୍ତ୍ର ପାହ୍ୟା ରାଜ୍ୟ ଏବଂ ଉତ୍ତର-ପୂର୍ବୀଂଚଳ କ୍ଷେତ୍ରରେ ନୂତନ ମେଡିକାଲ କଲେଜ ପାଇଁ କେନ୍ଦ୍ର ସରକାର 90 ଏବଂ ରାଜ୍ୟ ସରକାର 10 ପ୍ରତିଶତ ଖର୍ଚ୍ଚ ବହନ କରିବେ । ସାଧାରଣ କ୍ଷେତ୍ରରେ ରାଜ୍ୟଗୁଡିକ ପାଇଁ ଏହି ଅନୁପାତ 60 ଏବଂ 40 ପ୍ରତିଶତ ରହିବ । ରାଜ୍ୟ ସରକାର ଏବଂ କେନ୍ଦ୍ରଶାସିତ ଅଂଚଳର ଅନୁମୋଦିତ ମେଡିକାଲ କଲେଜ ପ୍ରକଳ୍ପଗୁଡିକ ପାଇଁ ମୋଟ 4357.42 କୋଟି ଟଙ୍କା ପ୍ରଦାନ କରାଯାଇଛି । ଏହି ଯୋଜନାରେ ଓଡିଶାରେ ବାଲେଶ୍ୱର, ମୟୂରଭଞ୍ଜର ବାରିପଦା, ବଲାଙ୍ଗୀର, କୋରାପୁଟ ଏବଂ ପୁରୀ ଜିଲ୍ଲା ସଦର ହସ୍ପିଟାଲକୁ ସାମିଲ କରାଯାଇଛି । ଏହି ହସ୍ପିଟାଲଗୁଡିକୁ ମେଡିକାଲ କଲେଜ ହସ୍ପିଟାଲରେ ପରିଣତ କରାଯାଉଛି ।

(Release ID: 1496058) Visitor Counter : 9

